

हजेरी सहाय्यकांच्या वेतनासाठी पतमर्यादा मंजूर
करण्याचे अधिकार विभागीय आयुक्त यांना
प्रदान करण्याबाबत.

महाराष्ट्र शासन
नियोजन विभाग

शासन निर्णय क्रमांक: पतम-२०१०/प्र.क्र. १३७/प्र.क्र. ३

मंत्रालय, मुंबई-४०० ०३२.

दिनांक: ५ ऑक्टोबर, २०१०.

- वाचा:- १) शासन निर्णय, नियोजन विभाग क्र. रोहयो-१२८६/प्र. ३२/इएमपी-३, दि. ४/६/१९८६.
२) शासन निर्णय, नियोजन विभाग क्र. आस्थाप-११९८/प्र. २१५/रोहयो-३, दि. १५/२/२००१
३) शासन अ.शा. पत्र क्र. पतम-२०००/प्र. ३१/रोहयो-७, दि. ५/५/२०००.
४) शासन पत्र क्र. हसका-१२०१/प्र.क्र. १०७/रोहयो-३, दि. ३/११/२००४.

शासन निर्णय

रोजगार हमी योजनेतर्गत विविध बाबींकरिता पतमर्यादेची मागणी करण्याबाबत शासनाचे अ.शा. पत्र क्र. पतम-२०००/प्र. ३१/रोहयो-७, दि. ५/५/२००० मधील प्रपत्र क्र. ८ अन्वये रोजगार हमी योजनेतर्गत हजेरी सहाय्यकांच्या वेतनाकरिता पतमर्यादा मागणीपत्र शासनास पाठविले जात असे. तरीही सदर प्रस्तावात अनेक त्रुटी आढळून येत होत्या. त्यामुळे शासन पत्र क्र. हसका-१२०१/प्र.क्र. १०७/रोहयो-३, दि. ३/११/२००४ नुसार प्रपत्र-अ, ब व क नुसार हजेरी सहाय्यकांच्या वेतनाची मागणी शासनास करण्यात येत होती. परंतु सदर मागणीपत्र शासनास तीन महिन्यांनंतर पाठविण्यात येते. त्यामध्ये बऱ्याच त्रुटी असतात व त्याची पूर्तता झाल्याशिवाय पतमर्यादा मंजूर करता येत नाही. यामध्ये बराच कालावधी जातो व पर्यायाने हजेरी सहाय्यकांना वेतन विलंबाने प्राप्त होते. सदर विलंब दाढण्यासाठी विभागीय आयुक्त यांना वित्तीय अधिकार प्रदान करण्याचा प्रस्ताव शासनाच्या विचाराधीन होता.

२. त्या अनुषंगाने आता असे आदेश देण्यात येत आहेत की, यापुढे हजेरी सहाय्यकांच्या वेतनाकरिता जिल्हाधिकाऱ्यांना पतमर्यादा मंजूर करण्याचे प्राधिकार विभागीय आयुक्तांना राहतील. सर्व विभागीय आयुक्तांनी संदर्भाधीन क्र. ४ येथील दिनांक ३/११/२००४ च्या पत्रात नमूद केलेल्या प्रपत्र- अ, ब व क नुसार जिल्हाधिकाऱ्यांकडून प्रस्ताव मागवावेत आणि सध्या जे हजेरी सहाय्यक अधिसंख्य पदावर किंवा न्यायालयीन निर्णयानुसार सेवेत असतील त्याबाबत खात्री/पडताळणी करून जिल्हाधिकाऱ्यांना वेतनाकरिता पतमर्यादा मंजूर करावी.

३. त्याकरिता लागणाऱ्या पतमर्यादेची मागणी वर्षातून दोन वेळा शासनाकडे आगाऊ नोंदवावी व शासनाने मंजूर केलेल्या पतमर्यादेतून सदर निधी वितरित करण्यावा यावा.

कृपाप....

४. जे हजेरी सहाय्यक अद्यापही अधिसंख्य पदावर कार्यरत आहेत, त्यांना शासकीय सेवेत सामावून घेण्याची कार्यवाही त्वरेने करावी. जेणेकरून अधिसंख्य पदावर जास्त काळ वेतन देता कामा नये.

५. सदर शासन निर्णय, वित्त विभागाच्या शासन निर्णय क्र. विअप्र-१०.०८/प्र.क्र. ७०/२००८/ विनियम, दि. १५/५/२००९ मधील भाग पहिला, उपविभाग-एक मधील अ.क्र. ३, नियम क्र. २ नुसार प्रशासकीय विभागांना प्रदान करण्यात आलेल्या वित्तीय अधिकारान्वये काढण्यात येत आहेत.

सदर शासन निर्णय महाराष्ट्र राज्याच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्र. 20101007201022001 असा आहे.

महाराष्ट्राचे राज्यपाल यांच्या आदेशानुसार व नांवाने,

(बा. बा. नारायणकर)

उप सचिव, महाराष्ट्र शासन

प्रत,

- १) प्रधान सचिव (वित्त विभाग), मंत्रालय, मुंबई.
- २) सचिव (रोहयो) नियोजन विभाग, मंत्रालय, मुंबई.
- ३) सर्व विभागीय आयुक्त,
- ४) विशेष कार्य अधिकारी व पदरिश्द उपविकास आयुक्त (रोहयो)
विभागीय आयुक्तांचे कार्यालय, कोकण/पुणे/नाशिक/नागपूर/अमरावती/औरंगाबाद.
- ५) उपायुक्त (रोहयो), कोकण विभाग यांचे कार्यालय, कोकण भवन, नवी मुंबई.
- ६) सर्व जिल्हाधिकारी, (मुंबई शहर व मुंबई उपनगर वगळून)
- ७) सर्व जिल्हा कोषागार अधिकारी (मुंबई शहर व मुंबई उपनगर वगळून)
- ८) महालेखापाल-१/२ (लेखा व अनुज्ञेयता), महाराष्ट्र राज्य, मुंबई/नागपूर.
- ९) महालेखापाल-१/२ (लेखा परीक्षा), महाराष्ट्र राज्य, मुंबई/नागपूर.
- १०) संचालक, लेखा व कोषागारे, महाराष्ट्र राज्य, मुंबई.
- ११) उपसंचालक, लेखा व कोषागारे, पुणे/नागपूर/नाशिक.
- १२) मुख्य कार्यकारी अभियंता तथा सहसचिव (मग्रा रोहयो), नियोजन विभाग, मंत्रालय, मुंबई
- १३) सर्व उपसचिव/ अवर सचिव व कक्ष अधिकारी, नियोजन विभाग (मग्रा रोहयो)
- १४) कक्ष अधिकारी, मग्रा-१, संग्रहार्थ (५ प्रती)
- १५) निवडनस्ती, मग्रा-३.